

Rikors ipprezentat fit-23 ta' Marzu 2018 – PlasticsEurope vs ECHA**(Kawża T-207/18)**

(2018/C 190/58)

*Lingwa tal-kawża: l-Ingliż***Partijiet**

Rikorrenti: PlasticsEurope (Brussell, il-Belġju) (rappreżentanti: R. Cana, E. Mullier, u F. Mattioli, lawyers)

Konvenuta: L-Aġenzija Ewropea għas-Sustanzi Kimiċi

Talbiet

Ir-rikorrenti titlob li l-Qorti Ġenerali joghġobha:

- tiddikjara l-azzjoni ammissibbli u fondata;
- tannulla d-deċiżjoni inkwistjoni;
- tikkundanna lill-ECHA għall-ispejjeż ta' dawn il-proċeduri; u
- tiehu kwalunkwe azzjoni oħra meħtieġa mill-qrati.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv huwa bbażat fuq l-iżball manifest imwettaq mill-konvenuta fl-evalwazzjoni tagħha tal-informazzjoni li, kieku evalwata sewwa, ma setgħetx issostni l-konklużjoni tagħha, kif ukoll il-fatt li ma ħaditx inkunsiderazzjoni l-informazzjoni rilevanti kollha relatata mal-istudji pendent. Il-konvenuta wettqet ukoll iżball manifest ta' evalwazzjoni billi naqset milli tistabbilixxi li: (a) huwa xjentifikament ippruvat li din is-sustanza jista' jkollha effetti serji minhabba l-proprietajiet li jfixxlu s-sistema endokrina; u (b) li tali provi jwasslu għal livell ta' thassib ekwivalenti għal dak imqanqal minn sustanzi elenkati fl-Artikolu 57(a) sa (e) tar-Regolament REACH.
2. It-tieni motiv huwa bbażat fuq ksur tal-Artikoli 59 u 57(f) tar-Regolament REACH, peress li d-deċiżjoni kkontestata tidentifika l-bisfenol A bħala sustanza hija karcinogenika mutagenika u persistenti abbażi al-kriterji msemmija fl-Artikolu 57(f), peress li l-Artikolu 57(f) ikopri biss sustanzi li għadhom ma ġewx identifikati taħt l-Artikolu 57(a) sa (e).
3. It-tielet motiv, ibbażat fuq ksur tal-Artikolu 2(8)(b) tar-Regolament REACH, peress li l-intermedjarji huma eżentati mit-Titolu VII b'mod ġenerali u għalhekk jaqgħu barra mill-kamp ta' applikazzjoni tal-Artikoli 57 u 59 kif ukoll dak tal-awtorizzazzjoni.
4. Ir-raba' motiv huwa ibbażat fuq il-ksur tal-prinċipju ta' proporzjonalità, peress li l-inklużjoni tal-bisfenol A fil-lista ta' sustanzi kandidati, meta ma tkunx intermedjarja, teċċedi l-limiti ta' dak li huwa xieraq u neċessarju sabiex jintlaħaq l-għan segwit u ma hijiex l-inqas miżura restrittiva li tista' tirrikorri għaliha l-Aġenzija Ewropea għas-Sustanzi Kimiċi.

Rikors ipprezentat fis-26 ta' Marzu 2018 – Vanda Pharmaceuticals vs Il-Kummissjoni**(Kawża T-211/18)**

(2018/C 190/59)

*Lingwa tal-kawża: l-Ingliż***Partijiet**

Rikorrenti: Vanda Pharmaceuticals Ltd (Londra, ir-Renju Unit) (rappreżentanti: M. Meulenbelt, B. Natens, A.-S. Melin, u C. Muttin, avukati)

Konvenuta: Il-Kummissjoni Ewropea